

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

|| aṣṭaslokī ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ aṣṭaslokī ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ||

akārārtho viṣṇurjagadudayarakṣāpralayakṛt
makārārtho jīvastadupakaraṇam vaiṣṇavamidam |
ukāro'nanyārham niyamayati saṃbandhamanayoḥ
trayīsārastryātmā praṇava imamarthaṃ samadiśat || 1 ||

mantrabrahmaṇi madhyamena namasā puṃsaḥ svarūpaṃ gatiḥ
gamyam śikṣitamīkṣitena purataḥ paścādapi sthānataḥ |
svāntryaṃ nijarakṣaṇam samucitā vṛttiśca nānyocitā
tasyaiveti harervivicya kathitaṃ svasyāpi nārham tataḥ || 2 ||

akārārthāyaiva svamahamatha mahyaṃ na nivahāḥ
narāṇāṃ nityānāmayanamiti nārāyaṇapadam |
yamāhāsmāi kālam sakalamapi sarvatra sakalāsu
avasthāsvāviḥ syuḥ mama sajakaiṅkaryavidhayaḥ || 3 ||

dehāsaktātmabuddhiryadi bhavati padaṃ
sādhu vidyāt tṛtīyam
svāntryāndho yadi syāt prathama-
mitaraśeṣatvadhīścet dvitīyam |
āmatrāṇonmukhaścennama iti ca padaṃ
bāndhavābhāsalolaḥ
śabdaṃ nārāyaṇākhyam viśayacapaladhīścet
caturthīṃ prapannaḥ || 4 ||

netṛtvaṃ nityayogaṃ samucitaguṇajātaṃ
tanukhyāpanaṅca
upāyaṃ kartavyabhāgaṃ tvatha mithunaparaṃ
prāpyamevaṃ prasiddham |
svāmitvaṃ prārthanāṃ ca prabalatara-
virodhiprahāṇam daśaitān
mantāraṃ trāyate cetyadhigata-
nigamaḥ ṣaṭpado'yaṃ dvikhaṇḍaḥ || 5 ||

īśānāṃ jagatāmadhīśadayitāṃ
 nityānapāyāṃ śriyaṃ
 saṃśrityāśrayaṇocitākhila-
 guṇasyāṅghrī harerāśraye |
 iṣṭopāyatayā śriyā ca sahitā-
 yātmeśvarāyārthaye
 kartuṃ dāsyamaśeṣamapratihatam
 nityaṃ tvahaṃ nirmamaḥ || 6 ||

matprāptyarthatayā mayoktamakhilam
 saṃtyajya dharmam punaḥ
 māmekam madavāptaye śaraṇamit-
 yārto'vasāyam kuru |
 tvāmevam vyavasāyayuktamakhila-
 jñānādipūrṇohyam
 matprāptipratibandhakairvirahitam
 kuryāṃ śucaṃ mā kṛthāḥ || 7 ||

niścitya tvadadhīnatāṃ mayi sadā
 karmādyupāyān hare
 kartuṃ tyaktumapi prapattumanalam
 sīdāmi duḥkhākulaḥ |
 etat jñānamupeyuso mama punas-
 sarvāparādhakṣayaṃ
 kartāsīti dṛḍho'smi te tu
 caramaṃ vākyaṃ smaran sārathēḥ || 8 ||

|| iti aṣṭaslokī samāptā ||